

गेट फंडेड में
सर्वश्रेष्ठ स्टार्ट-अप को फंडिंग
और मान्यता
मिलेगी

आईआईएम इंदौर में आई-5 समिट कल से

इंदौर। कोरोना महामारी के चलते सभी छोटे-बड़े व्यवसायों पर आर्थिक प्रभाव पड़ा है। हालांकि इससे उद्यमिता क्षेत्र में काफी प्रगति हुई, क्योंकि हम सभी ने नई तकनीकों को अपनाया, न्यू नॉर्मल को समझा और जोखिमों व अनिश्चितताओं का सामना करते हुए आगे बढ़ना सीखा। इसी से संकटकाल में भी हमने अवसरों को खोजा।

उद्यमिता की इसी प्रगति का उत्सव मनाते हुए इस साल आईआईएम इंदौर व आईआईटी इंदौर द्वारा आयोजित आई-5 समिट का सातवां संस्करण 20-22 अगस्त को ऑनलाइन मोड में आयोजित किया जाएगा। कई वर्कशॉप, पैनल डिस्कशन और एक्सपर्ट टॉक सहित इस सम्मेलन में प्रमुख कार्यक्रम 'गेट फंडेड' भी आयोजित होगा। इसमें सर्वश्रेष्ठ स्टार्ट-अप को फंडिंग व मान्यता प्राप्त होगी। समिट में उद्योग

जगत के दिग्गजों, प्रोफेसरों, उद्यमियों द्वारा पैनल डिस्कशन भी आयोजित होगा जिसमें उद्यमशीलता की दुनिया के नवीनतम प्रासंगिक विषयों पर चर्चा होगी।

इसके अलावा स्टार्ट-अप एक्सपो भी आयोजित होगा, जो एक प्रदर्शनी है। जहां पंजीकृत स्टार्ट-अप को अपने उत्पादों, सेवाओं या विचारों को विशेषज्ञों, प्रतिभागियों और समिट के दर्शकों को दिखाने का मौका मिलेगा। स्टार्ट-अप्स को अपने विचारों को व्यक्त करने व मीडिया द्वारा प्रचारित करने के लिए भी अवसर प्राप्त होगा। 'चाय पे चर्चा' समिट का एक अन्य प्रमुख कार्यक्रम है जो जीवन-परिवर्तनकारी अंतर्दृष्टि के लिए महत्व रखता है। विशेष रूप से नवोदित उद्यमियों के लिए डिजाइन किया गया यह कार्यक्रम उन्हें उद्योग के विशेषज्ञों के साथ चर्चा करने के लिए एक मंच प्रदान करता है।